

ओर में अद्रिजी ( १० )

जानिब जुवाणी तूं शाल माणीं  
कुशल तुंहिजो करतार करे।  
लाल लासानी साईं सुखदानी  
सतिगुरु तोते सुठार ढरे॥

साहिब सचा रघुवीर ब्रचा  
शील मणीं तुंहिजे रंगि रचा  
कृपा सागर सब गुण आगर  
पलु न कजो मूं खे प्यारा परे॥ १॥

अंडणि अवहां जे सुखनि जी वर्षा  
प्रेमी कतनि था चाह जा चर्खा  
सुतल जागाईं श्रीराम गाराईं  
प्यासनि प्यारीं प्याला भरे॥२॥

इश्क आरामी समरथ स्वामी  
गदु था घुमनि तो सां नाम ऐं नामी  
जीवन सहेली अमां अलबेली  
जंहिखे मोहियो तुंहिजे जौक जरे॥३॥

श्री मैथिलि माग में गद्रिजी घुमो था  
आर्यलि अमड़ि चरण गुलड़ा चुमो था  
अचलु सुहाग फले फूले भाग  
बाझ सां बेड़ो पार तरे॥४॥

दिल जी दुनियां तवहां जी वसंदी रहे  
पल पल प्रीतम पसंदी रहे  
सहिचरि सियाणी सखियुनि धयाणी  
युगल जी तो बिन कीन सरे॥५॥

रहे रांझन तुंहिजो अंडण उजियारो  
पेर भरे अचे प्रीतमु प्यारो  
गरीबि सां गढ़िजी ओर में अढ़िजी  
रग रग तुंहिजी श्रीराम ररे॥६॥

श्रीमैगसि चंद्र तुंहिजो मुश्कण मिठड़ो  
सदाई सुहग जे सारंग उठिड़ो  
सती तूं सुहागिणि सदां वढ़ भागिणि  
वर जे वसुल जो वारो वरे॥७॥